

ಶ್ರೀ ಬಿ. ಬಿ. ಚಿವ್ವನಕಟ್ಟಿ.—ಅಧ್ಯಕ್ಷರೇ, ಈ ನೀರುಗಾಲುವೆಗೆ ಈಗಾಗಲೇ ಟೆಂಡರ್ ಕರೆಯಲಾಗಿದ್ದು ಇದನ್ನು ಸುಮಾರು 40 ತಿಂಗಳುಗಳಲ್ಲಿ ಮುಗಿಸಬೇಕೆಂದು ಕಾರ್ಯಕ್ರಮ ಹಾಕಿಕೊಳ್ಳಲಾಗಿದೆ, 20.10.82ರಲ್ಲಿ ಡಿಸ್ಕಷನ್ ಆದಮೇಲೆ ಫೈನಲ್‌ಯಲ್ಲಿ ಕೆಲಸ ಪ್ರಾರಂಭ ಮಾಡಿಸುತ್ತೇವೆ.

ಶ್ರೀ ಡಿ. ಜಯದೇವರಾಜ ಅರಸ್.—ಈ ಕೆಲಸಕ್ಕೆ 40 ತಿಂಗಳ ಕಾಲ ಅವಕಾಶ ಮಾಡಿಕೊಟ್ಟಿದ್ದೀರಿ ಇಲ್ಲಿ ಇದೊಂದೇ ಕೆಲಸ ತೆಗೆದುಕೊಂಡಿದ್ದು ಇದರಿಂದ ಮುಂದಕ್ಕೆ ಏನೂ ಕೆಲಸ ಆಗಿರುವುದು ಅಲ್ಲಿನ ಎಂಜಿನಿಯರ್ಸ್ ಹೇಳುತ್ತಿದ್ದಾರೆ. 4 ವರ್ಷಗಳ ಕಾಲ ಇದೊಂದೇ ಕೆಲಸ ಮಾಡುವುದರ ಬದಲು ಈ ನೀರುಗಾಲುವೆಯ ಮುಂದಕ್ಕೂ ಕೆಲಸ ಕೈಗೊಳ್ಳುವುದಕ್ಕೆ ಅವಕಾಶ ಮಾಡಿಕೊಡುತ್ತೀರಾ ?

ಶ್ರೀ ಬಿ. ಬಿ. ಚಿವ್ವನಕಟ್ಟಿ.—ಈಗ ನೀರುಗಾಲುವೆಯ ಕೆಲಸ ಮಾಡಬೇಕಾಗಿದೆ. ಇದಕ್ಕೆ ಬಹುಶಃ 40 ತಿಂಗಳುಗಳ ಕಾಲ ಬೇಕಾಗುತ್ತದೆ. ಈ ಒಂದು ಕೆಲಸ ಆದಮೇಲೆ ಮುಂದಿನ ಕಾಲುವೆ ಕೆಲಸವನ್ನು ತೆಗೆದುಕೊಳ್ಳಬೇಕಾಗುತ್ತದೆ. ಒಂದೇ ಕಾಲದಲ್ಲಿ ಎಲ್ಲಾ ಕೆಲಸ ತೆಗೆದುಕೊಳ್ಳುವುದರಿಂದ ಕಷ್ಟವಾಗುತ್ತದೆ.

### Termination of the Services of Police Patels and Mulki Patels

272 SRI G. K. TAKKED (Parasagad).—Will the Minister for Revenue be pleased to state :—

(a) whether it has come to the notice of the Government that services of Police Patels and Mulki Patels of integrated Northern Karnataka Districts (Bombay) of Karnataka State were terminated from 31-7-1980 ;

(b) whether it has come to the notice of the Government that hardship has been caused to the Villagers therefor ;

(c) the persons by whom this work is being attended to ;

(d) when the salary and pension due to them would be paid

(e) the measures taken by the Government to draft their services again

(f) the number of persons who have lost their jobs ?

SRI MALLIKA JUN M. KHARGE (Minister for Revenue).—

(a) Services were terminated from 1-1-1978 itself.

(b) Hardship caused to the people has not come to the notice of the Government.

(c) As per Karnataka Village Defence Parties Act 1964, Dalapatis are discharging the duties of Police Patels.

(d) "Potgi" due to Patels has been given. There is no provision to pay pension.

(e) There is no provision to draft their Services again.

ಶ್ರೀ ಜಿ. ಕೆ. ತಕ್ಕೇಡ್.—ಅಧ್ಯಕ್ಷರೇ, ಈ ಪೋಲೀಸ್ ಮತ್ತು ಮುಲ್ತ್ ಪಾಟೀಲರನ್ನು ೧-೧೧-೧೯೭೮ ರಿಂದ ವಜಾ ಮಾಡಿದ್ದು ಅವರು ಪೂರಾ ತೊಂದರೆಯಲ್ಲಿದ್ದಾರೆ. ಅವರಿಗೆ ಹಿಂದೆ ಸಲ್ಲಬೇಕಾದ ಯಾವುದೇ ಪೋಟಿಗೆಯನ್ನು ಕೊಟ್ಟಿಲ್ಲ. ಹತ್ತಾರು ವರ್ಷಗಳ ಕಾಲದಿಂದ ಈ ಸೇವೆಯನ್ನು ಅದೇ ಮಾನಕನದವರು ಮಾಡಿಕೊಂಡು ಬಂದಿರುತ್ತಾರೆ. ಇವರು ಮುದುಕರಾಗಿರುವುದರಿಂದ ಬೇರೆ ಕೆಲಸ ಮಾಡಲು ಸಾಧ್ಯವಿಲ್ಲ. ಆದ್ದರಿಂದ ಮಾನವೀಯ ದೃಷ್ಟಿಯಿಂದ ಅವರ ಸೇವೆಯನ್ನು ಪರಿಗಣನೆಗೆ ತೆಗೆದುಕೊಂಡು ನಿವೃತ್ತಿ ವೇತನವನ್ನು ಅವರಿಗೆ ಕೊಡುವ ವ್ಯವಸ್ಥೆ ಮಾಡುತ್ತೀರಾ? ಹಾಗೂ ಅವರಿಗೆ ಹಿಂದಿನ ಸಂಬಳವನ್ನು ದೊರಕಿಸಿಕೊಟ್ಟು ಪುನರ್ ಪರಿಶೀಲನೆ ಮಾಡಿ ಅವರಿಗೆ ಸಂಬಳ ಹಾಗೂ ಸೇವಾ ನಿವೃತ್ತಿ ವೇತನ ಕೊಡುವುದಕ್ಕೆ ಸರ್ಕಾರ ಪರಿಶೀಲನೆ ಮಾಡುತ್ತದೆಯೇ?

ಶ್ರೀ ಮಲ್ಲಿಕಾರ್ಜುನ ಎಂ. ಖಾರ್ಗೆ.—ಅಧ್ಯಕ್ಷರೇ, ಮಾನ್ಯ ಸದಸ್ಯರು ಅವರಿಗೆ ಪೋಟಿಗೆಯನ್ನು ಕೊಟ್ಟಿಲ್ಲವೆಂದು ಹೇಳುತ್ತಿದ್ದಾರೆ. ಹಿಂದೆ ಏನು ಪೋಟಿಗೆಯನ್ನು ಕೊಡುತ್ತಿದ್ದರು ಅದನ್ನು ಅವರು ಮೊದಲೇ ತೆಗೆದುಕೊಂಡಿದ್ದಾರೆ. ಆದರೆ ನಿವೃತ್ತಿವೇತನವನ್ನು ಯಾರಿಗೂ ಕೊಟ್ಟಿಲ್ಲ. ಅವರಿಗೆ ಪೋಟಿಗೆ ಕೊಟ್ಟಮೇಲೆ ನಿವೃತ್ತಿವೇತನ ಕೊಡುವ ಪ್ರಶ್ನೆ ಬರುವುದಿಲ್ಲ. ಅವರ ಸೇವೆಯನ್ನು ಸರ್ಕಾರಿ ನೌಕರಿ ಎಂದು ಮಾಡಿ ನಿವೃತ್ತಿ ಕೊಡುವ ವ್ಯವಸ್ಥೆ ಮಾಡಿಲ್ಲ. ಆದ್ದರಿಂದ ಈ ಪ್ರಶ್ನೆ ಉದ್ಭವಿಸುವುದಿಲ್ಲ. ಮತ್ತು ಎಲ್ಲಿ ಪೋಟಿಗೆಯನ್ನು ಕೊಟ್ಟಿಲ್ಲವೆಂದು ನಿರ್ದಿಷ್ಟವಾದ ಕೇಸನ್ನು ಕೊಟ್ಟರೆ ಆ ಬಗ್ಗೆ ವಿಚಾರಣೆ ಮಾಡೋಣ.

ಶ್ರೀ ಜಿ. ಕೆ. ತಕ್ಕೇಡ್.—ಪ್ರಾಮಾಣಿಕ ರೀತಿಯಿಂದ ಸರ್ಕಾರಿ ಸೇವೆ ಸಲ್ಲಿಸಿ ನಿವೃತ್ತರಾಗಿದ್ದಾರೆ. ಪೋಲೀಸ್ ಮತ್ತು ಮುಲ್ತ್ ಪಟೀಲರನ್ನು ವಿಭಾಗಾಧಿಕಾರಿಯವರು, ಜಿಲ್ಲಾಧಿಕಾರಿಯವರು, ಉಪ ವಿಭಾಗಾಧಿಕಾರಿಯವರು ಮತ್ತು ತಹಶೀಲ್ದಾರ್, ನೇಮಕ ಮಾಡುತ್ತಿದ್ದರು. ಇವರ ಸೇವೆಯನ್ನು ಸರ್ಕಾರೀ ಸೇವೆಯೆಂದೇ ಗಣನೆಗೆ ತೆಗೆದುಕೊಂಡು ನಿವೃತ್ತಿ ವೇತನಕೊಡುವುದಕ್ಕೆ ಸರ್ಕಾರ ವನಸ್ಸು ಮಾಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಮಲ್ಲಿಕಾರ್ಜುನ ಖಾರ್ಗೆ.—ಮಾನ್ಯ ಅಧ್ಯಕ್ಷರೇ, ೧೯೬೩ರಲ್ಲಿ ವಿಲೇಜ್ ಆಫೀಸರ್ ಅಬಾಲಿಷನ್ ಆಕ್ಟ್ ಬಂದಮೇಲೆ ಎಲ್ಲರನ್ನು ತೆಗೆದುಹಾಕಲಾಗಿತ್ತು. ಪೋಲೀಸ್ ಪಟೀಲರನ್ನು ಮಾತ್ರ ೧೯೭೮ರ ವರೆಗೆ ಮಾತ್ರ ಮುಂದುವರಿಸಿದ್ದೆವು. ೧೯೭೮ರಿಂದೀಚೆಗೆ ಯಾವ ಸರ್ವಿಸುಗಳೂ ಇಲ್ಲ. ಇತ್ತೀಚೆಗೆ ೧೨,೦೦೦ ಜನ ದಳಪತಿಗಳನ್ನು ನೇಮಕ ಮಾಡಿದ್ದೇವೆ, ಅವರು ಕೆಲಸ ಮಾಡುತ್ತಿದ್ದಾರೆ. ೧೯೭೮ ರಿಂದ ಸ್ಕಾಲರಿ ನಿಂತಿದೆ ಪೋಟಿಗೆ ನಿಂತಿದೆ ಎಂದು ಹೇಳುವುದು ನಿಜವಲ್ಲ. ಪಟೀಲರಿಗಾಗಲೀ ತೋಟ ತಳವಾರರಿಗಾಗಲೀ ನಿವೃತ್ತಿ ವೇತನ ಕೊಡತಕ್ಕಂಥ ವ್ಯವಸ್ಥೆ ಮಾಡಿಲ್ಲ, ಇವರಿಗೂ ಕೂಡ ನಿವೃತ್ತಿ ವೇತನ ಕೊಡುವಂಥ ಪ್ರಶ್ನೆ ಉದ್ಭವಿಸುವುದಿಲ್ಲ.

ಶ್ರೀ ಬಿ. ಎನ್. ಕಂಗೇಗೌಡ.—ಹಿಂದೆ ಗ್ರಾಮಾಧಿಕಾರಿಗಳಾಗಿದ್ದ, ಶ್ವಾನುಭೋಗರಿಗೆ ತೋಟ ತಳವಾರರಿಗೆ ಮತ್ತು ಪಟ್ಟಣಗಳಿಗೆ ಸರ್ಕಾರದವರು ಮಾಶಾಸನವನ್ನು ಮಂಜೂರು ಮಾಡಿದ್ದಾರೆ ಅದೇರೀತಿ ಹಿಂದೆ ಗ್ರಾಮದ ಪಟೀಲರಾಗಿ ಸೇವೆ ಸಲ್ಲಿಸಿದವರಿಗೆ ಮಾಶಾಸನ ಕೊಡುವ ಬಗ್ಗೆ ಯಾವ ಕಾರ್ಯಕ್ರಮ ಹಾಕಿಕೊಂಡಿದ್ದೀರಿ?

ಶ್ರೀ ಎಂ. ಮಲ್ಲಿಕಾರ್ಜುನ ಖಾರ್ಗೆ.—ಕಂಪಾಷನೇಟ್ ಗ್ರೌಂಡ್ಸ್ ಮೇಲೆ ಅಲೋಯಸ್ ಕೊಡುತ್ತಿದ್ದೇವೆ. ನಿವೃತ್ತಿವೇತನ ಕೊಡುತ್ತಿಲ್ಲ. ಕಂಪಾಷನೇಟ್ ಗ್ರೌಂಡ್ಸ್ ಮೇಲೆ ಇವರು ಕೇಳಿದರೆ ಸರ್ಕಾರ ಪರಿಶೀಲಿಸುತ್ತದೆ.

ಶ್ರೀ ಕೆ. ಬಿ. ಶಿವಯ್ಯ.—ಸ್ವಾಮಿ, ಶ್ವಾನುಭೋಗರು ಕೆಲಸ ಮಾಡಿದಂತೆ ಪಟೀಲರು ಕೆಲಸ ಮಾಡಿದ್ದಾರೆ. ಶ್ವಾನುಭೋಗರಿಗೆ ಯಾವರೀತಿ ಪೆನ್ಷನ್ ಕೊಟ್ಟಿದ್ದೀರೋ ಅದೇರೀತಿ ಪಟೀಲರಿಗೂ ಪೆನ್ಷನ್ ಕೊಡಿಸುವ ವ್ಯವಸ್ಥೆ ಮಾಡುತ್ತೀರಾ?

ಶ್ರೀ ಎಂ. ಮಲ್ಲಿಕಾರ್ಜುನ ಖಾರ್ಗೆ.—ಕಂಪಾಷನೇಟ್ ಗ್ರೌಂಡ್ಸ್ ಮೇಲೆ ಇವರು ಕೇಳಿದರೆ ಪರಿಶೀಲನೆ ಮಾಡಲಾಗುವುದು.

ಶ್ರೀ ಪಿ. ಎನ್. ರೆಡ್ಡಿ.—ಪಟೀಲರಿಗೂ ಮಾಶಾಸನ ಕೊಡುವ ಬಗ್ಗೆ ಹಿಂದಿನ ಮಂತ್ರಿಗಳೂ ಕೂಡ ಆಶ್ವಾಸನೆ ಕೊಟ್ಟಿದ್ದರೂ ಅದನ್ನು ಕಾರ್ಯರೂಪಕ್ಕೆ ಯಾವಾಗ ತರುತ್ತೀರಿ?

ಶ್ರೀ ಎಂ. ಮಲ್ಲಿಕಾರ್ಜುನ ಖಾರ್ಗೆ.—ಪೆನ್ಷನ್ ಕೊಡುತ್ತೇವೆಂದು ಎಂದೂ ಹೇಳಿಲ್ಲ. ಕಂಪಾಷ್ ನೇಟ್ ಗ್ರಾಂಡ್ಸ್ ಮೇಲೆ ೧೦೦-೭೫ ರೂಪಾಯಿಗಳನ್ನು ಕೊಡುತ್ತಿದ್ದೇವೆ. ಇವರು ನಮ್ಮನ್ನು ಕೇಳಿದರೆ ಖಂಡಿತವಾಗಿ ಪರಿಶೀಲಿಸುತ್ತೇವೆ.

SRI K. BHASKAR NAIDU.—I am in full support with the Revenue Minister by saying that the pension need not be given to the Patels because unfortunately they are comparing these V. Ms. to Thotis and Talwars. My father was a Tahalsildar and I know the position very well in Bellary Distret. I know very well the position of V.Ms. Thoties and Talwars have been deprived even a square meal all these days and if they want any remuneration, they can ask but don't bring the case of V. Ms. in the name of Thotis and Talwars. These V. Ms. are the most powerful people in the village.

ಶ್ರೀ ಕರಿಬಸವನಗೌಡ.—ಈ ಪ್ರಶ್ನೆಯನ್ನು ಕೇಳಿ ಮೂರು ವರ್ಷಗಳು ಆಗುತ್ತಾ ಬಂದರೂ ತಮ್ಮ ಗಮನಕ್ಕೆ ಬಂದಿಲ್ಲವೇ?

ಶ್ರೀ ಎಂ. ಮಲ್ಲಿಕಾರ್ಜುನ ಖಾರ್ಗೆ.—ಪೋಲೀಸ್ ಪಟೇಲರನ್ನು, ಮುಲ್ಕಿ ಪಟೇಲರನ್ನು ತೆಗೆದು ಹಾಕಿದ್ದರಿಂದ ಜನತೆಯ ಕೆಲಸಗಳಿಗೆ ತೊಂದರೆಯಾಗುವುದಿಲ್ಲವೆಂದು ಪ್ರಶ್ನೆ ಕೇಳಲಾಗಿತ್ತು. ಅದಕ್ಕೆ ಸೂಕ್ತವಾದಂಥ ಉತ್ತರವನ್ನು ಕೊಡಲಾಗಿದೆ. ಪಟ್ಟಾರಿಗಳಿಗೂ ಕಂಪಾಷ್‌ನೇಟ್ ಅಲೋಯನ್ ಕೊಟ್ಟಿದ್ದೇವೆ. ಅದೇ ರೀತಿ ಇವರಿಗೂ ಕೊಡುವ ಬಗ್ಗೆ ಕಾಣಕಾಸಿನ ಪರಿಸ್ಥಿತಿಯನ್ನು ನೋಡಿಕೊಂಡು ವಿಚಾರ ಮಾಡಲಾಗುವುದು.

ಶ್ರೀ ಡಿ.ಟಿ. ರಾಮು.—ಮಾನ್ಯ ಅಧ್ಯಕ್ಷರೇ, ಕಳೆದ ಅಧಿವೇಶನದಲ್ಲಿ ನಾನು ಪಟೇಲರಿಗೆ ಮಾಶಾಸನ ಕೊಡುವ ಬಗ್ಗೆ ಪ್ರಶ್ನೆ ಹಾಕಿದ್ದೆ. ಮಾನ್ಯ ಕಂದಾಯ ಮಂತ್ರಿಯವರು ಕಂಪಾಷ್‌ನೇಟ್ ಗ್ರಾಂಡ್ಸ್ ಮೇಲೆ ಕೊಡುವ ವಿಚಾರವನ್ನು ಪರಿಶೀಲನೆ ಮಾಡುತ್ತೇವೆಂದು ಭರವಸೆಯನ್ನು ಕೊಟ್ಟಿದ್ದರು, ಮಾನ್ಯ ಮಂತ್ರಿ ಯವರು ಕೊಟ್ಟಂಥ ಭರವಸೆಯನ್ನು ಉಳಿಸಿಕೊಂಡು, ಪಟೇಲರಿಗೂ ಕೂಡ ಪರಿಹಾರಧನವನ್ನು ಕೊಡುವ ವ್ಯವಸ್ಥೆ ಮಾಡುತ್ತೀರಾ?

ಶ್ರೀ ಎಂ. ಮಲ್ಲಿಕಾರ್ಜುನ ಖಾರ್ಗೆ.—ಮಾನ್ಯ ಅಧ್ಯಕ್ಷರೇ, ಈ ವಿಚಾರದಲ್ಲಿ ಅನೇಕ ಜನ ಮನವಿ ಕೊಟ್ಟಿದ್ದಾರೆ. ಹುಚ್ಚು ಮಾಸ್ತಿಗೌಡರು ಪಟೇಲರ ಸಂಘದ ಅಧ್ಯಕ್ಷರಾಗಿ ಬಂದು ಮನವಿ ಕೊಟ್ಟು ಹೋಗಿದ್ದಾರೆ. ಕೆ. ಹೆಚ್. ಪಟೇಲರು ಕೂಡ ಪಟೇಲರಿಗೆ ಮಾಶಾಸನ ಕೊಡಬೇಕೆಂದು ಬಂದು ಹೇಳಿದ್ದಾರೆ. ಪಟ್ಟಾರಿಗಳಿಗೆ ಮತ್ತು ತಳವಾರರಿಗೆ ಯಾವ ರೀತಿ ಕೊಟ್ಟಿದ್ದೇವೆ. ಅದೇ ರೀತಿ ಕೊಡಬೇಕೆಂಬ ಬಗ್ಗೆ ಎಕ್ಸ್‌ಮಿನ್ ಮಾಡುತ್ತಿದ್ದೇವೆ. ಹಣಕಾಸಿನ ಇಲಾಖೆಯೊಂದಿಗೆ ಚರ್ಚೆ ಮಾಡಿ ಏನು ನಿರ್ಣಯ ತೆಗೆದು ಕೊಳ್ಳುತ್ತೇವೆ ಎನ್ನುವುದನ್ನು ಸದನದ ಮುಂದೆ ಹೇಳುತ್ತೇನೆ.

ಶ್ರೀ ಜಯದೇವರಾಜ ಅರಸ್.—ಶ್ಯಾನುಭೋಗರಿಗೆ ಮತ್ತು ತೋಟಿ ರಫವಾರರಿಗೆ ಯಾವ ರೀತಿಯಲ್ಲಿ ಕಂಪಾಷ್‌ನೇಟ್ ಅಲೋಯನ್ಸ್ ಕೊಟ್ಟಿದ್ದೀರಿ. ಅದೇ ರೀತಿ ಪಟೇಲರಿಗೂ ಕೊಡುತ್ತೇವೆಂದು ಸ್ಪಷ್ಟ ಭರವಸೆಯನ್ನು ಕೊಡುತ್ತೀರಾ?

ಶ್ರೀ ಎಂ. ಮಲ್ಲಿಕಾರ್ಜುನ ಖಾರ್ಗೆ.—ಖಂಡಿತವಾಗಿಯೂ ಪರಿಶೀಲನೆ ಮಾಡುತ್ತೇನೆಂದು ಹೇಳುತ್ತೇನೆ.

### Question No. 21 (160)

ಶ್ರೀ ಎ. ಜಿ. ಜರತಾರಕರ್.—ಅಧ್ಯಕ್ಷರೇ, ಮಂಡ್ಯ ಜಿಲ್ಲೆಯ ಗೆಜ್ಜಲಗೆರೆ ಗೋಲಿಬಾರ್ ಬಗ್ಗೆ ಸರ್ಕಾರ ನ್ಯಾಯಾಂಗ ವಿಚಾರಣೆ ನಡೆಸುವುದನ್ನು ಅಲ್ಲಿಗೆ ತೆಗೆದುಕೊಂಡು ಅದಕ್ಕೆ ಪ್ರತಿಭಟನೆ ವ್ಯಕ್ತಪಡಿಸುತ್ತೇನೆ. ನಾನು ಪ್ರಶ್ನೆ ಕೇಳುವುದಿಲ್ಲ.